

Ependiniň gephaltasyndan -3

Category: Degişmeler, Kitapcy

написано kitapcy | 24 январа, 2025

Ependiniň gephaltasyndan -3 EPENDINIŇ GEPHALTASYNDAN



Ependi dellek ekeni. Günlerde bir gün saçy ýeňsesine düşüp duran bir ýigit dellekhana gelip, kreslo çöküpdür-de, şeýle diýipdir:

– Babaý, bir kapitalnyý remont edip goýbersene!

Ependiniň muňa ýeňsedamary gatapdyr:

– Ýigit, bu taýy ussahana däl, dellekhana!

* * *

– Kaka, adam geplemäni öwrenenden soň ýene nämäni öwrense gowy?

– Lal-jim bolmany! – diýip, Ependi gyzyna jogap beripdir.

* * *

Ependi et satyn alypdyr. Gassap oňa süňk-saňklary çekip beripdir-de, şeýle diýipdir:

– Agam jan, süňkli ýeriniň tagamy aýrydyr! – Gassap süýji-süýji gürläpdir. – Ynha, Biribar Adam atanyň gapyrgasyndan How enemizi ýasapdyr ahyry!

– Hudaý gapyrgadan zenan ýasan bolsa, sen süňkden kaşañ jaň ýasaýañ! – diýip, Ependi gönüsinden gelipdir.

* * *

Bir adam Ependä sala salypdyr:

– Nasretdin aga, oglum boldy, adyna näme daksamkam, maslahat ber?

– Beýleki ogullaryň ady näme?

– Ulujamyň ady Paltabaý, ortanjymyň ady Teşebaý, kiçimiň ady Orakbaý...

– Körpäň adyna-da Pyçakbaý dakyp goýber. Onsoň, ähli demir ugry özüňden öner.

* * *

Ependiniň aýaly:

- Ezizim, zähmet rugsadyna haçan çykýaň?
- Ony başlygym çözer – diýip, Ependi jogap beripdir.
- Ikimiz dynç almaga haýsy ýere gideris?
- Ony özüň çözersiň! – diýip, Ependi göwni bir ýaly jogap beripdir.
- Ýol harjyny nirden alarys?
- Ine, muny özüm çözerin! – diýip, Ependi gülümsiräpdir.

* * *

- Eý oglanjyk nämä zörledip dursuň? – diýip, Ependi gat-gat jaýlaryň arasynda şumjaryp duran okuwçydan sorapdyr. – Näçinji klasda okaýaň?
- Başinji – diýip, oglanjyk gözlerini owkalapdyr.
- Başinji klas bolubam bir aglarlarmy? – diýip, Ependi ony köşeşdiripdir. – Ýeri, näme aglaýaň?
- Azaşdym...
- Azaşdym? Seň özüň nirä baryaň?
- Mekdebe.
- Başinji klas bolup sen indi mekdebiňi-de tapyp bilmän azaşyp ýörmüň?
- Mundan ozal meni mekdebe kakamyň şopury äkidip getirýärdi-dä...

«Watan» gazeti, 1995 ý. Degişmeler